

PEPPRIN IKHAL

Fuq ghatba ta' wahda mid-djar iż-żġhar ta' Nazaret, darba fil-ghodu, kien hemm bil-qeghda tifel ċkeġken, b'żir ma' ġenbu. Kien qieghed jis-tenna 'l ommu, li kienet qorbot biex tehles minn tindif il-ghorfa, biex imur magħha bħal ma dari, hi bil-ġarra u hu biż-żir, fuq il-ġhajn, iġibu l-ilma.

It-tifel, kif kien bil-qeghda, beda jħares 'l hawn u 'l hemm, fuq l-im-râġ u l-egħlieqi ta' qrib darhom, fejn kien hemm qatieġħ ħaxix aħdar u dewwidija fjuri żġħar, bojod, sofor, roża u ħomor. Kien hemm ukoll ħrieġi ta' pepprin: pepprin aħmar u pepprin abjad, ixejjer mar-riħ il-fjuri tieġħu, donnu qieghed jizfen, fil-ġhors ta' xi ġħarusa. It-tifel qam; ħalla ż-żir fuq il-ġhatba u mar naqra bġħid, u resaq lejn ħarġa pepprin, u tbaxxa jħares. Kif kien ilu hemm ftit ħarġet ommu, u kif ratu ġħajtitlu. "Ġesù", qaltlu, "jiena sejra fuq il-ġhajn; int ġej mieġħi, nġibu l-ilma?"

It-tifel dar, u, "Ġej mâma!" qalilha, u tala' jġri, qabad iż-żir minn fuq il-ġhatba u mar jilħaq 'l ommu, u baqa' sejjer magħha, jimxi ma' ġenbha, "Mâ," qalilha, "x'jġħidulhom dawk il-fjuri ta' hemm, bojod u ħomor?"

"Liema fjuri, ħanini?" saqsietu l-mâma.

"Dawk ta' hemm, ara. Hemm minnħom ħafna."

"Eh, iwa. Dawk jġħidulħom pēprin. Jagħmel wisq minnħom din in-naħa. Dejjem inħares lejħom jien u ġħaddejja minn hawn ġħal fuq il-ġhajn. U dejjem tiġi f'rasi ħsiba wahda."

"Xi ħsiba tiġik, mâ?"

"Kull darba naħseb li mal-aħmar u l-abjad jonqos lewn iehor, biex itemmu u jkunu tlieta. Ġħax abjad, l-ilma, jixbaħ lix-xita; aħmar, innar, jixbaħ lil beraq; jonqos l-iħħal, lewn is-sema, li l-beraq u x-xita jġgu minnu."

"Tas-sew, mâ! Tas-sew, li qegħda tġħidli. Kemm ikun jixraq, kieku kien hemm il-pepprin iħħal, mal-abjad u l-aħmar!" U t-tifel dawwar wiċċu lejn l-ġħalqa, miksija pepprin abjad u aħmar, ixejjer mal-fewġa l-fjuri tieġħu, donnu jsellem lilu u 'l ommu.

Waslu fuq l-ġhajn u stennew naqra sa kemm mess lilħom. Meta messħom, Mirjam, omm it-tifel, imliet il-ġarra tagħha, imbagħad iż-żir tat-tifel, u ġħabbietulu fuq kitfu. Hi refġhet il-ġarra tagħha fuq rasha, u telqu. It-tifel beda jġħaġġel u jagħned 'il quddiem, donnu kellu xi ħsieb f'rasi. "Ġesù!", ġħajtitlu minn wara ommu, "il-bieb maqful; ma tistax tidħol. Istennieni ftit hemm, ħalli nagħtik il-muftieħ, jekk int im-ġħaġġel. Hawn hu, ħâ; ħalli nixħtu n-naħa tieġħek!"

It-tifel dar u ħares lura. "U le, mâ! "qalilha." Issa nħalli ż-żir ħada l-bieb, u daħħlu inti!" U kif qal hekk baqa' sejjer. Wasal ħada bieb id-dar, niżel iż-żir minn fuq kitfu, qegħedu fuq il-ġhatba, u telaq.

Niżel fil-wied iż-żġħir ta' ħdejħom, resaq lejn ħarġa pepprin abjad, u qa-ġħad qawqbijiet ma' ġenbħom, u beda jmellsilħom u jkellimħom. "Lil-kom jġħidulkom pepprin," qalilħom, "naf, ġħax qaltli ommi." U l-pepprin kollu ċaqraq rasu mal-fewġa, donnu ried jġħidlu "Iwa, iwa, iwa!" U t-tifel raġa: "Hawn kotra minn-

kom homor, u kotra akbar minnkom bojod; ommi qaltli li intom sbieh, u hi thobb hafna thares lejkom, imma kontu toghgbuha aktar kieku kien hemm fostkom ukoll il-koħol." U l-pepprin baqa' dejjem ixejjer rasu b'eghliem ta' iwa. "Mela issa, jiena rrid, ghax hekk jixraq," baqa' jghid it-tifel, "li lwienkom ikunu tlieta: ahmar, abjad u ikhal, u ommi wkoll hekk qaltli, u qaltli sewwa, ghax hi dejjem thares lejkom u titghaxxaq bikom, meta tghaddi minn hawn biex timla l-ilma." U Gesu kif qal hekk, qam u mar f'nofs il-harga l-bajda, u medd idu u qal lil pepprin l-abjad: "Irrid li minn hawn 'l hemm, il-lewn tagħkom isir ikhal." U beda jonfoħ fuq il-pepprin l-abjad, lil din, u lil dik, in-naħa. U man-nifs ta' Gesu il-pepprin l-abjad beda jieħu l-lewn kaħlani; u mat-tielet nefħa, sar ikhal għal kollox, minn lewn is-sema!

"Imberkin intom!" qallhom iċ-ċekjen, u fetah idejh għal fuqhom.

"Ibqgħu koħol għal dejjem. Aghmlu ż-żerriegħa, u jinbet minnha l-pepprin li jagħmel fjuri koħol, tifkira tal-ghaziza ommi!"

U t-tifel qata' seba' fjuriet mill-pepprin l-ikhal, u tala' lejn id-dar jurihom 'l ommu. Kienet qegħda hada l-bieb, tigbor il-hwejjeg, minn fuq habel marbut mill-hajt tad-dar, għal zokk ta' sigra. It-tifel resaq. "J'ommi," qalilha. "Xewqtek maqtugħa! Hawn, ara; pepprin ikhal!"

U Mirjam ħarset, u stagħgbet, u ħadet is-seba' fjuriet kohol f'idha, u ħarset lejhom kollha ħienja. "Tbni," qalet lit-tifel, "niżżik ħajr! Int dejjem tisma' talbieti." U bil-pepprin l-ikhal f'idha, għannqet lil binha magħha, u besitu seba' bewsiet, daqs kemm kienu l-peppriniet kohol li ġebilha; tliet bewsiet fuq haddu l-lemin, tlieta fuq haddu x-xellug, u wahda, tal-aħħar, fuq fomm. U hekk issawwar il-Pepprin l-Ikhal.

GUZA.

IL-WATAR

Darba kien hemm raġel idoqq it-tajjar, u l-mara tiegħu, meta ma kienx jisma' minnha, kienet tholi il-watar tal-qaws li jdoqq it-tajjar bih, u sawsu b'dak il-watar. Il-ġirien kollha kienu jafu b'dan, imma huwa kull meta kienu jsaqsuh, d ejjem ċaħad, ghax ma kienx irid juri li huwa jibza' mill-mara. Imma kien wiehed ħabib tiegħu darba li għamel imħatra li jġieghlu jghid is-sewwa.

Stiednu għandu għall-ghaxa, u wara li kielu, lilu u lill-mistednin l-oħra, sid id-dar qagħad idawwarhom il-kmamar. F'kamra minnhom, mas-saqaf kien hemm imdendelin ħafna oħtra, ħatar ehxen mill-iehor. Il-mistednin saqsew lil sid id-dar: "Dawn l-oħtra kollha għal fejn qegħdin hawn?" Wegibhom "Dawk qegħdin hemm biex il-mara ssawwatni bihom. Jekk nagħmel xi ħtija zghira, issawwatni bil-ħatar irqiq, jekk ftit akbar, bil-ħatar ftit ehxen, u jekk nagħmel xi ħtija kbira, issawwatni bil-ħatar l-oħxon nett". Meta sama' dan, dak ir-raġel tal-ewwel, rafa' ghajnejh lejn is-sema u qal: "Niżżik ħajr, ja Allah!" Saqsieh sid id-dar: "Għaliex iżzejt ħajr 'l Allah? U dak wiegħbu: Ghax martek lilek, issawtek bil-ħatar, u marti lili ssawwatni bil-watar!" U hekk sar qawl; meta r-rgiel Misilmin jithaddtu fuq in-nisa tagħhom, jghidulek: In-nisa xorta wahda kollha kemm huma; meta r-raġel jerħilhom, jekk ma jsawwtuħ bil-watar, isawtuh bil-ħatar!"